


# फर्जी एफ.एम.जी.ई. सर्टिफिकेट को सही बताने वाला मेडिकल काउंसिल का सत्यापन अधिकारी गिरफ्तार

एसओजी की जांच में आया कि आरोपी फरहान हसन 2 से 5 लाख रुपए रिश्त ल लेकर फर्जी प्रमाण पत्रों को मंजूरी देता था

**-कार्यालय संवाददाता-**

जयपुर । फर्जी "फॉरिन मेडिकल ग्रेजुएट एक्जामिनेशन" (एफएमजीई) प्रमाण पत्रों के आधार पर राजस्थान मेडिकल काउंसिल में पंजीकरण कराने के बहुचर्चित रैकेट का एसओजी ने पर्दाफाश किया है। एसओजी ने राजस्थान मेडिकल काउंसिल के सत्यापन अधिकारी (कनिष्ठ सहायक) फरहान हसन उर्फ फरहान नकवी निवासी मालपुरा जिला टोंक को गिरफ्तार किया है। आरोपित पर रिश्त लेकर बिना दस्तावेजों का सत्यापन किए फर्जी प्रमाण-पत्रों को सही बताकर रिपोर्ट देने का आरोप है। फिलहाल आरोपित से पूछताछ की जा रही है। अतिरिक्त पुलिस महाविदेशिक पुलिस (एसओजी) विशाल बंसल ने बताया कि इस मामले की जांच में सामने आया है कि इस पूरे फर्जीवाड़े का मास्टरमाइंड भानाराम माली है। वह विदेश से एमबीबीएस की पढ़ाई कर लौटे उन छात्रों से संपर्क करता था, जो भारत में चिकित्सा अभ्यास के लिए अनिवार्य एफएमजीई परीक्षा पास नहीं कर पाए थे। भानाराम ऐसे छात्रों के लिए कूटरचित प्रमाण-



आरोपी फरहान हसन उर्फ फरहान नकवी

पत्र तैयार करता था और इसके बदले प्रति छात्र 20 से 30 लाख रुपए तक वसूलता था। इसके अलावा इस रकम में से प्रति मामले 2 से 5 लाख रुपए राजस्थान मेडिकल काउंसिल

■ जांच में सामने आया है कि इस पूरे फर्जीवाड़े का मास्टरमाइंड भानाराम माली है। वह विदेश से एमबीबीएस की पढ़ाई कर लौटे उन छात्रों से संपर्क करता था, जो भारत में चिकित्सा अभ्यास के लिए अनिवार्य एफएमजीई परीक्षा पास नहीं कर पाए थे।

■ भानाराम ऐसे छात्रों के लिए कूटरचित प्रमाण-पत्र तैयार करवाता था और इसके बदले प्रति छात्र 20 से 30 लाख रुपए तक वसूलता था। इस रकम में से प्रति मामले 2 से 5 लाख रुपए राजस्थान मेडिकल काउंसिल के तत्कालीन वेरीफाइंग ऑफिसर (सत्यापन अधिकारी) फरहान हसन को दिए जाते थे। आरोपित फरहान हसन उर्फ फरहान नकवी वर्ष 2023-24 के दौरान आरएसी के पंजीकरण अनुभाग में कनिष्ठ सहायक एवं वेरीफाइंग ऑफिसर के पद पर कार्यरत था।

आरोपित फरहान हसन उर्फ फरहान नकवी का मुख्य दायित्व विदेश से मेडिकल शिक्षा प्राप्त कर लौटे अभ्यर्थियों के दस्तावेजों से 5 लाख रुपए राजस्थान मेडिकल काउंसिल के तत्कालीन वेरीफाइंग ऑफिसर (सत्यापन अधिकारी) फरहान हसन को दिए जाते थे। आरोपित फरहान हसन उर्फ फरहान नकवी वर्ष 2023-24 के दौरान आरएसी के पंजीकरण अनुभाग में कनिष्ठ सहायक एवं वेरीफाइंग ऑफिसर के पद पर कार्यरत था।

अन्य एजेंसियों से सत्यापन कर रजिस्ट्रार को रिपोर्ट भेजना था। परंतु आरोपित ने वित्तीय लाभ के लिए काउंसिल के अन्य अधिकारियों और कर्मचारियों के साथ मिलीभगत कर बिना किसी जांच-पड़ताल के फर्जी प्रमाण-पत्रों को सही बताते हुए सकारात्मक रिपोर्ट प्रस्तुत कर दी। इसके आधार पर अपात्र अभ्यर्थियों को राजस्थान के विभिन्न मेडिकल कॉलेजों में इंटर्नशिप करने और अस्थायी पंजीकरण प्राप्त करने का अवसर मिल गया। एसओजी ने

अपराध प्रमाणित होने पर आरोपित फरहान हसन को गिरफ्तार कर मुख्य न्यायिक मजिस्ट्रेट, जयपुर महानगर द्वितीय के समक्ष पेश कर पुलिस रिमांड पर लिया गया है। मामले में उससे गहन पूछताछ की जा रही है। फिलहाल एसओजी आरोपित फरहान हसन से पूछताछ के आधार पर यह पता लगाया जा रहा है कि उसके कार्यकाल में कितने और फर्जी पंजीकरण किए गए तथा इस रैकेट में काउंसिल के अन्य कौन-कौन से अधिकारी और कर्मचारी शामिल थे। जांच एजेंसी को इस मामले में आने वाले दिनों में और बड़े खुलासों की उम्मीद है।

गौरतलब है कि एसओजी थाना जयपुर में 4 फरवरी 2026 को प्रकरण दर्ज किया गया था। अब तक की कार्रवाई में फर्जी प्रमाण-पत्रों के आधार पर इंटर्नशिप और पंजीकरण करने वाले 17 विदेशी स्नातक डॉक्टरों को गिरफ्तार कर जेल भेजा जा चुका है। इसके अलावा राजस्थान मेडिकल काउंसिल के तत्कालीन रजिस्ट्रार डॉ. राजेश शर्मा, यूडीसी अखिलेश माथुर, मुख्य आरोपी भानाराम माली तथा एक दलाल को भी गिरफ्तार किया जा चुका है।

## सोमनाथ यात्रा पर जा रहे वृद्धजनों की ट्रेन को हरी झंडी दिखाई मुख्यमंत्री ने

'वरिष्ठ नागरिक तीर्थ यात्रा योजना' के जरिए अब तक 1 लाख से ज्यादा बुजुर्गों की तीर्थाटन मनोकामना पूरी की राज्य सरकार ने

जयपुर । मुख्यमंत्री भजनलाल शर्मा ने कहा कि राज्य सरकार का प्रयास है कि कोई भी वरिष्ठ नागरिक अपनी तीर्थ यात्रा की इच्छा से वंचित न रहे। उन्होंने कहा कि भारतीय संस्कृति अटल, अमिट और अद्वितीय है तथा सोमनाथ मंदिर देश की इसी आध्यात्मिक विरासत का प्रतीक है। इस मंदिर को कई बार तोड़ा और लूटा गया, लेकिन शक्ति, स्वामिभाना के साथ यह पुनः स्थापित हुआ।



मुख्यमंत्री भजनलाल शर्मा ने दुर्गापुरा रेलवे स्टेशन से सोमनाथ तीर्थ स्थल के लिए ट्रेन को रवाना किया। इस दौरान वृद्धजनों ने मुख्यमंत्री भजनलाल शर्मा का आभार जताया।

उन्होंने कहा कि हमारी संस्कृति में माता-पिता और बुजुर्गों का सम्मान सर्वोपरि है। प्रत्येक व्यक्ति की यह इच्छा होती है कि जीवन में पवित्र तीर्थस्थलों के दर्शन करे। राज्य सरकार का प्रयास है कि कोई भी वरिष्ठ नागरिक अपनी तीर्थ यात्रा की इच्छा से वंचित न रहे। उन्होंने कहा कि भारतीय संस्कृति अटल, अमिट और अद्वितीय है तथा सोमनाथ मंदिर देश की इसी आध्यात्मिक विरासत का प्रतीक है। इस मंदिर को कई बार तोड़ा और लूटा गया, लेकिन शक्ति, स्वामिभाना के साथ यह पुनः स्थापित हुआ।

मुख्यमंत्री भजनलाल शर्मा ने दुर्गापुरा रेलवे स्टेशन से सोमनाथ तीर्थ स्थल के लिए ट्रेन को रवाना किया। इस दौरान वृद्धजनों ने मुख्यमंत्री भजनलाल शर्मा का आभार जताया।

मुख्यमंत्री भजनलाल शर्मा ने दुर्गापुरा रेलवे स्टेशन से सोमनाथ तीर्थ स्थल के लिए ट्रेन को रवाना किया। इस दौरान वृद्धजनों ने मुख्यमंत्री भजनलाल शर्मा का आभार जताया।

## राज्यसभा चुनाव के लिए नीरज डांगी ने भरा नामांकन

जयपुर । राजस्थान की तीन रिक्त राज्यसभा सीटों के लिए चुनावी सरगमियों के बीच कांग्रेस प्रत्याशी नीरज डांगी ने शुक्रवार को विधानसभा में अपना नामांकन पत्र दाखिल कर दिया। इस दौरान नेता प्रतिपक्ष टीकाराम जूली, प्रदेश कांग्रेस अध्यक्ष गोविंद सिंह डोटासरा, पूर्व मुख्यमंत्री अशोक सहित, मुख्य सचेतक रफीक खान सहित बड़-संख्या में कांग्रेस विधायक और वरिष्ठ नेता मौजूद रहे।

नामांकन से पहले विधानसभा परिसर में कांग्रेस विधायकों और नेताओं ने नीरज डांगी का स्वागत किया। इसके बाद उन्होंने चुनाव अधिकारी के समक्ष तीन सेटों में नामांकन पत्र दाखिल किए। नामांकन के दौरान कांग्रेस ने अपनी संगठनात्मक एकजुटता और संख्याबल का प्रदर्शन भी किया। नामांकन के बाद मीडिया से बातचीत में नीरज डांगी ने राज्यसभा चुनाव में हार्स ट्रेडिंग की संभावनाओं को सिरे से खारिज कर दिया। उन्होंने कहा कि कांग्रेस के पास 67 विधायक और 4 समर्थित विधायकों सहित कुल 71 वोट हैं, जबकि जीत के लिए केवल 51 वोटों की आवश्यकता है। ऐसे में कांग्रेस की जीत तय है और किसी प्रकार की चिंता नहीं है। डांगी ने कहा कि यदि राज्यसभा चुनाव में कोई अतिरिक्त उम्मीदवार मैदान में आता है तो वह भाजपा की ओर से आएगा, कांग्रेस की तरफ से नहीं। उन्होंने आरोप लगाया कि लोकतांत्रिक संस्थाओं को कमजोर करने और सरकारों गिराने की राजनीति भाजपा की कार्यशैली का हिस्सा रही है। उन्होंने 2020 के राज्यसभा चुनाव का उल्लेख करते हुए कहा कि तब भी कांग्रेस को सभी समर्थक विधायकों के वोट मिले थे।

## बदमाश ने फर्जी आर.बी.आई. अफसर बनकर जयपुर के दुकानदारों से हजारों रु. ठगे

जयपुर । राजधानी में खुद को भारतीय रिजर्व बैंक (आरबीआई) का अधिकारी बताकर दुकानदारों से ठगी करने वाले एक शांतिर जालसाज का मामला सामने आया है। आरोपी नए नोटों की गड़्डी उपलब्ध कराने का झांसा देकर दुकानदारों को आरबीआई कार्यालय के बाहर बुलाता था और रुपए लेकर बैंक से नोट लाने का बहाना बनाकर फरार हो जाता था। इस तरह की शिकायतें माणक चौक, गांधी नगर और कोतवाली थाना क्षेत्रों में दर्ज कराई गई हैं। पुलिस सीसीटीवी फुटेज के आधार पर आरोपी की तलाश में जुटी है।

■ नए नोटों की गड़्ढियां देने का झांसा देकर वारदातों की

पुलिस के अनुसार माणक चौक थाना क्षेत्र के त्रिपोलिया बाजार स्थित एक दुकान संचालक सावन गुप्ता ने शिकायत दी है कि कुछ दिन पहले एक व्यक्ति उनकी दुकान पर डिम्पोजल गिलास खरीदने आया। उसने अपना नाम विवेक गुप्ता बताते हुए खुद को आरबीआई का अधिकारी बताया। आरोपी ने गर्मी के मौसम में छाछ-राबड़ी वितरण के लिए 4000 डिम्पोजल गिलास की मांग की और बैंक से ऑनलाइन भुगतान कराने का भरोसा दिलाया। इसके बाद आरोपी ने फोन कर नए नोटों की गड़्ढियां उपलब्ध कराने की बात कही। पर में शादी कार्यक्रम होने के कारण सावन गुप्ता ने नए नोटों की आवश्यकता बताई तो आरोपी ने उन्हें आरबीआई कार्यालय के बाहर बैंक भेजने को कहा। दुकानदार ने अपने कर्मचारी गोविंद को 40 हजार रुपए देकर भेजा। आरोपी ने पेट्रोल पंप के पास मिलकर रुपए ले लिए और बैंक के अंदर से नए नोट लाने का कहकर चला गया, लेकिन वापस नहीं लौटा,

बाद में उसका मोबाइल भी बंद मिला। आरबीआई अधिकारियों से जानकारी लेने पर पता चला कि आरोपी का बैंक से कोई संबंध नहीं है। इसी प्रकार गांधी नगर थाना क्षेत्र के दुकानदार आकाश पाराशर ने भी 50 हजार रुपए की ठगी की शिकायत दर्ज कराई है। आकाश ने बताया कि आरोपी उनकी दुकान पर खरीदारी के बहाने आया और खुद को आरबीआई अधिकारी बताते हुए 10, 20 और 50 रुपए के नए नोटों की गड़्ढियां दिलाते का भरोसा दिया। शादी समारोह में नए नोटों की जरूरत होने पर वह 18 मई को आरबीआई कार्यालय पहुंचा। वहां आरोपी ने उसे पेट्रोल पंप के पास बुलाकर 50 हजार रुपए ले लिए और नए नोट लेकर आने की बात कहकर बैंक की ओर चला गया। काफी इंतजार के बाद भी वह वापस नहीं आया और उसका मोबाइल फोन बंद हो गया। पुलिस का कहना है कि तीनों मामलों में एक ही व्यक्ति के शामिल होने की आशंका है। गड़्ढियों द्वारा उपलब्ध कराए गए सीसीटीवी फुटेज और अन्य तकनीकी साक्ष्यों के आधार पर आरोपी की पहचान और गिरफ्तारी के प्रयास किए जा रहे हैं। पुलिस ने लोगों से अपील की है कि नए नोटों या किसी अन्य सुविधा के नाम पर अज्ञात व्यक्तियों के झांसे में न आएं और किसी भी प्रकार का लेन-देन करने से पहले संबंधित व्यक्ति की पहचान की पुष्टि आवश्यक करें।

## जयपुर घूमने आई युगांडा की युवती में मिले इबोला जैसे लक्षण, हड़कंप मचा

युवती को आरयूएचएस के आईसोलेशन वार्ड में भर्ती कराया

जयपुर (कास)। युगांडा से जयपुर घूमने आई 19 वर्षीय विदेशी युवती में इबोला वायरस से मिलते-जुलते लक्षण पाए गए हैं। उसे राजस्थान स्वास्थ्य विज्ञान विश्वविद्यालय (आरयूएचएस) अस्पताल के आईसोलेशन वार्ड में भर्ती किया गया है। फिलहाल संक्रमण की पुष्टि नहीं हुई है और जांच रिपोर्ट आने का इंतजार किया जा रहा है, लेकिन राजस्थान का चिकित्सा एवं स्वास्थ्य विभाग अलर्ट मोड पर आ गया है।

■ हालांकि युवती में संक्रमण की पुष्टि जांच रिपोर्ट आने के बाद होगी

■ मरीज की निगरानी के लिए 24 घंटे डॉक्टरों, नर्सिंग स्टाफ व कर्मचारियों की विशेष ड्यूटी लगाई गई है।

जयपुर (कास)। युगांडा से जयपुर घूमने आई 19 वर्षीय विदेशी युवती में इबोला वायरस से मिलते-जुलते लक्षण पाए गए हैं। उसे राजस्थान स्वास्थ्य विज्ञान विश्वविद्यालय (आरयूएचएस) अस्पताल के आईसोलेशन वार्ड में भर्ती किया गया है। फिलहाल संक्रमण की पुष्टि नहीं हुई है और जांच रिपोर्ट आने का इंतजार किया जा रहा है, लेकिन राजस्थान का चिकित्सा एवं स्वास्थ्य विभाग अलर्ट मोड पर आ गया है।

यह युवती शुक्रवार सुबह एयर अरबिया की फ्लाइट से शहरवाह होते हुए जयपुर अंतरराष्ट्रीय हवाई अड्डे पहुंची थी। एयरपोर्ट पर अंतरराष्ट्रीय यात्रियों की नियमित मेडिकल स्क्रीनिंग के दौरान चिकित्सा एवं स्वास्थ्य सेवा निदेशालय की टीम ने उसे संदिग्ध श्रेणी में रखा। युवती की दृष्टांत हिस्ट्री युगांडा से जुड़ी होने और स्वास्थ्य संबंधी लक्षण मिलने पर उसे तत्काल विशेष प्रोटोकॉल के तहत आरयूएचएस अस्पताल भेजा गया। आरयूएचएस अस्पताल के अधीक्षक डॉ. अनिल गुप्ता ने बताया कि युवती को बुखार, सिरदर्द, भेट दर्द और भूख नहीं लगने जैसी शिकायतें थीं। प्रारंभिक जांच में इबोला संक्रमण जैसे कुछ लक्षण मिले हैं, लेकिन केवल लक्षणों का आधार पर इसे इबोला नहीं माना जा सकता। संक्रमण की पुष्टि लैब रिपोर्ट के बाद ही हो सकेगी। इलाज के लिए मेडिसिन, गैस्ट्रोएंटेरोलॉजी, सर्जरी, रेस्पिरैटरी

मेडिसिन, बायोकेमिस्ट्री सहित विभिन्न विभागों के विशेषज्ञ चिकित्सकों की टीम गठित की गई है। मरीज की निगरानी के लिए 24 घंटे डॉक्टरों, नर्सिंग स्टाफ और अन्य कर्मचारियों की विशेष ड्यूटी लगाई गई है। आरयूएचएस के प्रिंसिपल डॉ. मोहनश प्रोवर ने स्पष्ट किया कि यह बीमारी हवा के माध्यम से नहीं फैलती है। उन्होंने कहा कि आमजन में यह गलत धारणा बन रही है कि संक्रमण वातावरण में फैल रहा है, जबकि वैज्ञानिक रूप से ऐसा नहीं है। डॉ. प्रोवर के अनुसार संक्रमण का खतरा संक्रमित व्यक्ति के सीधे संपर्क में आने, उसकी शारीरिक तरल पदार्थों, ल्वा, घाव या छींक-खांसी के दौरान निकलने वाली बूंदों के संपर्क में आने से होता है। इसलिए सामान्य परिस्थितियों में घबराने की जरूरत नहीं है, लेकिन सावधानी और सतर्कता जरूरी है। युपे निरस्त एनआईवी की जांच रिपोर्ट आने के बाद ही यह स्पष्ट हो सकेगा कि युवती इबोला वायरस से संक्रमित है या नहीं।

को रोकने के लिए विशेष बैरिकेडिंग और अलग कोरिडोर का उपयोग किया गया। मरीज को आरयूएचएस के क्रिटिकल केयर ब्लॉक के इमरजेंसी आईसोलेशन क्षेत्र में भर्ती किया है। स्वास्थ्य विभाग ने युवती के साथ यात्रा करने वाले अन्य यात्रियों की पहचान कर उन्हें भी एहतियातन स्वास्थ्य संबंधी दिशा-निर्देश जारी किए हैं। अधिकारियों ने कहा है कि यदि किसी यात्री में बुखार, सिरदर्द, उल्टी, दस्त या अन्य संदिग्ध लक्षण दिखाई दें तो तत्काल स्वास्थ्य विभाग को सूचित करें। इबोला को लेकर लोगों में फैल रही आशंकाओं के बीच आरयूएचएस के प्रिंसिपल डॉ. मोहनश प्रोवर ने स्पष्ट किया कि यह बीमारी हवा के माध्यम से नहीं फैलती है। उन्होंने कहा कि आमजन में यह गलत धारणा बन रही है कि संक्रमण वातावरण में फैल रहा है, जबकि वैज्ञानिक रूप से ऐसा नहीं है। डॉ. प्रोवर के अनुसार संक्रमण का खतरा संक्रमित व्यक्ति के सीधे संपर्क में आने, उसकी शारीरिक तरल पदार्थों, ल्वा, घाव या छींक-खांसी के दौरान निकलने वाली बूंदों के संपर्क में आने से होता है। इसलिए सामान्य परिस्थितियों में घबराने की जरूरत नहीं है, लेकिन सावधानी और सतर्कता जरूरी है। युपे निरस्त एनआईवी की जांच रिपोर्ट आने के बाद ही यह स्पष्ट हो सकेगा कि युवती इबोला वायरस से संक्रमित है या नहीं।

## 14 सटोरिये पकड़े

जयपुर । सिंधी कैप पुलिस ने कारवाई करते हुए एक बंद कमरे में जुआ खेल रहे 14 लोगों को गिरफ्तार किया है। पुलिस ने मौके से 64530 नकद जुआ राशि तथा तीन जौड़ी तथा पत्ती बरामद की है। पुलिस ने कन्हैया लाल, संजय कुमार कानडेडिया, घनश्याम सिंह, लोकेश कानानी, शुभम सोनी, सतीश कुमार वर्मा, प्रभुदत्तवाल मीणा, गजेंद्र सिंह, परमानंद, दीपक गोयल, राकेश कुमार रैगर, पंकज खातवानी, शशिकांत व महेश कुमार को गिरफ्तार किया है।


## भाजपा संगठन महामंत्री अजेय कुमार आज आएंगे जयपुर

जयपुर । भारतीय जनता पार्टी के प्रदेश अध्यक्ष मदन राठी ने बताया कि भाजपा के प्रदेश संगठन महामंत्री अजेय कुमार शनिवार को जयपुर पहुंचेंगे। कार्यक्रम के अनुसार संगठन महामंत्री अजेय कुमार दोपहर 1.15 बजे जयपुर पहुंचेंगे, इसके बाद 1:30 बजे मोती दुर्गार गणेश मंदिर में दर्शन एवं पूजा-अर्चना करेंगे। इसके बाद वे दोपहर 2 बजे भाजपा प्रदेश

कार्यालय पहुंचेंगे, जहां कार्यकर्ताओं एवं पदाधिकारियों द्वारा उनका स्वागत एवं अभिनंदन किया जाएगा। प्रदेश कार्यालय में भाजपा महिला मोर्चा द्वारा राजस्थानी संस्कृति एवं परंपरा के अनुरूप संगठन महामंत्री अजेय कुमार का स्वागत किया जाएगा। इसके पश्चात शाम 3.30 बजे वे प्रदेश कार्यालय में प्रदेश पदाधिकारियों की बैठक लेकर चर्चा करेंगे।

## फ्लैट के नाम पर लाखों रुपए ठगने वाला इनामी जालसाज गिरफ्तार

जयपुर । वैशाली नगर पुलिस ने वांछित अपराधियों के खिलाफ चलाए जा रहे विशेष अभियान के तहत कार्रवाई करते हुए फ्लैट बेचने के नाम पर करीब 17 लाख रुपए की धोखाधड़ी करने वाले 5 हजार रुपए के अनुभार को गिरफ्तार किया है। आरोपित पिछले करीब 10 वर्षों से फरार चल रहा था। पुलिस उपायुक्त प्रशांत किरण ने बताया कि वैशाली नगर पुलिस ने फ्लैट बेचने के नाम पर करीब 17 लाख रुपए की धोखाधड़ी करने वाले इनामी आरोपित गोपाल यादव (47) निवासी हीरापुरा जयपुर को गिरफ्तार किया गया है। वैशाली नगर थानाधिकारी आरती सिंह तंवर ने बताया कि वांछित अपराधियों की गिरफ्तारी के लिए विशेष अभियान चलाया जा रहा है। इसी अभियान के तहत गठित विनीची टीम ने आसूचना संकलन, तकनीकी विश्लेषण और लगातार निगरानी के बाद आरोपित गोपाल यादव को जयपुर




आरोपी गोपाल यादव

ग्रामीण के कालाडरा थाना क्षेत्र स्थित आल्डी कलां गांव से गिरफ्तार किया। पुलिस रिमांड के अनुभार आरोपित गोपाल यादव 16 फरवरी 2016 से फरार घोषित था। उसकी गिरफ्तारी पर 5 हजार रुपए का इनाम भी घोषित किया गया था। लंबे समय से फरार आरोपी की तलाश की जा रही थी। पुलिस टीम ने आरोपित के संभावित ठिकानों पर लगातार निगरानी

रखी। तकनीकी साक्ष्यों और मुखबिर तंत्र की सहायता से आरोपी की लोकेशन ट्रेस कर उसे कालाडरा क्षेत्र से दस्तावेज किया गया। आरोपित से मामले में पूछताछ की जा रही है तथा उसके खिलाफ जांच जारी है। गौरतलब है कि आरोपित ने सुनिश्चित तरीके से आपराधिक षडयंत्र रचते हुए कूटरचित दस्तावेज तैयार किए और फ्लैट बेचने का झांसा देकर परिवारी से करीब 17 लाख रुपए हड़प लिए। इस मामले में वैशाली नगर थाने में वर्ष 2016 में दर्ज किया गया था। कार्रवाई करने वाली टीम में उपनिरीक्षक रतन लाल, हेड कांस्टेबल सुरेंद्र सिंह, तकनीकी शाखा के हेड कांस्टेबल दिनेश कुमार, कांस्टेबल विनोद कुमार, अशोक कुमार, देवी सिंह, मोहन तथा विजय कुमार शामिल रहे। साथ ही हेड कांस्टेबल सुरेंद्र सिंह, कांस्टेबल देवी सिंह और कांस्टेबल मोहन की भूमिका विशेष रूप से सराहनीय रही।

## सार-समाचार

प्रमुख शासन सचिव ने किया पौधारोपण




जयपुर । विश्व पर्यावरण दिवस पर प्रमुख शासन सचिव पशुपालन, मत्स्य, डेयरी एवं गोपालन विकास सीतारामजी भाले ने विभागीय परिसर में पौधारोपण कर पर्यावरण संरक्षण का संदेश दिया। उन्होंने पशुपालन और गोपालन विभाग में पौधारोपण किया। उन्होंने अधिकारियों एवं कर्मचारियों से अधिकधिक पौधे लगाने तथा उनके संरक्षण का संकल्प लेने का आह्वान किया। भाले ने कहा कि स्वच्छ पर्यावरण और इसका संरक्षण वर्तमान समय की सबसे बड़ी आवश्यकता है। बढ़ते प्रदूषण और जलवायु परिवर्तन से पृथ्वी को गंभीर खतरा है, इससे निपटने के लिए प्रत्येक व्यक्ति को वृक्षारोपण को जन आंदोलन बनाना होगा। विभाग के निदेशक डॉ. सुरेशचंद्र मीना ने भी पौधारोपण कर पर्यावरण संरक्षण के प्रति अपनी प्रतिबद्धता व्यक्त की। इस दौरान सभी ने पौधों की नियमित देखभाल एवं संरक्षण का संकल्प लिया।

## 200 डॉक्टरों दिखाएंगे सुरों का कौशल

जयपुर । जयपुर में विगत चार वर्षों से डॉक्टरों म्यूजिक प्रीमियर लीग का आयोजन किया जा रहा है। इस प्रतियोगिता ने अपने म्यूजिकल मैचों की अनूठी संकल्पना के चलते अब तक बहुत सराहना बटोरी है। डीएमपीएल के संयोजक डॉ. संदीप निझारण ने बताया कि इस वर्ष भी 31 जुलाई से 2 अगस्त तक पंचम संस्करण के टीम इवेंट का आयोजन राजस्थान इंटरनेशनल सेंटर जयपुर में होगा। लीग चेयरमैन डॉ. संजीव गुप्ता ने बताया कि डॉक्टरों म्यूजिक प्रीमियर लीग डॉक्टरों द्वारा डॉक्टरों के लिए आयोजित होने वाली अनोखी गुणा प्रतियोगिता है, जहाँ दिन में चिकित्सकीय कौशल दिखाने वाले करीब 200 डॉक्टरों शाम को अपने सुरों का कौशल दिखाएंगे। लीग के चीफ ऑफिसर डॉ. हरीश भारद्वाज ने बताया कि इस प्रतियोगिता के ब्रांड एम्बेसडर प्रख्यात बॉलीवुड सिंगर डॉ रवीन्द्र उपाध्याय हैं, इस लीग में टीम इवेंट्स के अलावा व्यक्तिगत प्रतियोगिता भी आयोजित की जाएगी, जिसके अंतर्गत विभिन्न आयु वर्गों में एकल व युगल गायन प्रतियोगिता का ऑडिशन 19 जुलाई को किया जाएगा। प्रतियोगिता के चीफ कॉर्डिनेटर डॉ. हर्षुल टाक व डॉ. रवींद्र सिसोदिया ने बताया कि, प्रतियोगिता में आठ फ्रेंचाइजी टीमों भाग ले रही हैं, जो कि खुले आवेदन के माध्यम से डॉक्टर-गायकों का चयन कर अपनी-अपनी टीमों बनाएंगी।

## नगर निगम मुख्यालय में पौधारोपण



जयपुर । विश्व पर्यावरण दिवस पर नगर निगम मुख्यालय में संभागीय आयुक्त.बी.सर्वणे एवं निगम आयुक्त ओम कसेरा ने पौधारोपण किया। उन्होंने विल्व पत्र के पौधे लगाने हुए कहा कि हम सभी को प्रकृति के संरक्षण एवं संवर्धन के लिए पौधारोपण कर हरियालों राजस्थान के संकल्प को साकार करने की दिशा में काम करना चाहिए। इस अवसर पर अतिरिक्त आयुक्त नरेन्द्र कुमार बंसल, उपायुक्त (उद्यान) नीलम एवं अन्य अधिकारी मौजूद रहे।

## यंग इनोवेटर्स को मिलेगी फंडिंग

नई दिल्ली । पब्लिक रिलेशन क्षेत्र की अग्रणी संस्था पीआर 24 गुणा 7 ने देश के युवा इनोवेटर्स और स्टार्टअप्स को मजबूत आर्थिक सहयोग देने के उद्देश्य से एक बेहद खास और महत्वाकांक्षी पहल प्रगति (पीआर 24 गुणा 7 रिसोर्स एलोकेशन फॉर प्रोग्रै, एडवांसमेंट, एंड ट्रांसफॉर्मि आइडियाज) की शुरुआत की है। इस नई पहल के तहत संपत्ति से शुरुआती दौर के 100 युनिक स्टार्टअप आइडियाज में 50 हजार रुपये से लेकर 50 लाख रुपये तक का आर्थिक सहयोग देने का फैसला किया है। इस प्रकार का मुख्य उद्देश्य यह सुनिश्चित करना है कि देश के ग्रामीण परिवेश और छोटे शहरों (टियर-2 और टियर-3) से आने वाले बेहतरीन और अनोखे बिजनेस आइडियाज सिर्फ पैसों की तंगी की वजह से दम न तोड़े। इस महत्वपूर्ण पहल की घोषणा करते हुए पीआर 24 के फाउंडर, डॉ. अतुल मलिकारन ने कहा कि, "असली सिनारों और विविध के बड़े बिजनेस आइडियाज हमारे ग्रामीण अंचलों और छोटे शहरों में बसते हैं। इसे युवाओं के पास विज्ञान भी है और जज्बा भी, कमी है तो बस एक सही शुरुआत और आर्थिक सहयोग की।"

## डॉ. महेंद्र कुमावत ने संभाला पदभार

जयपुर । भारतीय जनता पार्टी ओबीसी मोर्चा के नवनिर्वाचत प्रदेश अध्यक्ष डॉ. महेंद्र कुमावत ने शुक्रवार को भाजपा प्रदेश मुख्यालय जयपुर में आयोजित समारोह में पदभार ग्रहण किया। इस मौके पर भाजपा प्रदेश अध्यक्ष मदन राठी, मोर्चा के राष्ट्रीय मंत्री निर्मल कुमावत, मोर्चा प्रभारी एवं प्रदेश उपाध्यक्ष छगन माहुर, प्रदेश महामंत्री भूपेंद्र सैनी, प्रदेश उपाध्यक्ष नाहरसिंह जोधा, विहारी लाल विश्वासी, पूर्व मोर्चा अध्यक्ष चम्पालाल ग्रेडर उपस्थित रहे। डॉ. महेंद्र कुमावत ने केंद्रीय एवं प्रदेश नेतृत्व का आभार जताते हुए कहा कि भाजपा के शीर्ष नेतृत्व ने मुझे जैसे सामान्य कार्यकर्ता पर जो विश्वास जताया है, मैं उस पर पूरी निष्ठा से खरा उतरने का प्रयास करूँगा।

## संघ का कार्यक्रमी विकास वर्ग संस्कृत

जयपुर । राष्ट्रीय स्वयंसेवक संघ के राजस्थान क्षेत्र के कार्यकर्ता विकास वर्ग प्रथम (सामान्य) का समापन समारोह 6 जून को सायं 6:30 बजे आदर्श नगर स्थित सूरज मैदान में आयोजित किया जाएगा। समापन समारोह में गुरुद्वारा, साहिब टीला नंबर-5 के प्रधान सरदार राजन सिंह मुख्य अतिथि होंगे, जबकि राष्ट्रीय स्वयंसेवक संघ के राजस्थान क्षेत्र के क्षेत्र संचालक डॉ. रमेश अग्रवाल उद्घोषण करेंगे। उल्लेखनीय है कि कार्यकर्ता विकास वर्ग प्रथम (सामान्य) का आयोजन जयपुर के राजापार्क क्षेत्र में 17 मई से किया जा रहा है, जो 7 जून तक चलेगा। 20 दिवसीय इस प्रशिक्षण वर्ग में राजस्थान क्षेत्र के 277 स्वयंसेवक प्रशिक्षण प्राप्त कर रहे हैं। प्रशिक्षण वर्ग में खेल, व्यायाम, गीत, प्रार्थना और बौद्धिक सत्रों के माध्यम से अनुशासन, सेवा, समर्पण और राष्ट्रभक्ति के संस्कारों को व्यवहार में उतारने पर विशेष बल दिया जा रहा है। वर्ग के दौरान राष्ट्रीय स्वयंसेवक संघ के सरकारीवाह दत्तात्रेय होसबले, सह सरकारीवाह आलोक कुमार सहित अखिल भारतीय एवं क्षेत्र के कई पदाधिकारियों का प्रवास हुआ।

## जेडीए 8 जून से जोनवार लगाएगा शिविर

जयपुर । राज्य सरकार के लक्ष्यों की प्राप्ति और जयपुर वासियों को राहत प्रदान करने के उद्देश्य से जयपुर विकास प्राधिकरण द्वारा 8 जून से जोनवार विशेष शिविरों का आयोजन किया जा रहा है। इन शिविरों के माध्यम से आमजन के लंबित कार्यों का त्वरित निस्तारण किया जाएगा। जेडीसी सिद्धार्थ महाजन ने बताया कि प्राधिकरण बकाया लीज मय ब्याज की प्रकृति के लिए 8 जून से 29 जुलाई तक नागरिक सेवा केन्द्र में जोनवार कार्यक्रम आयोजित किए जाएंगे। इन शिविरों में लंबित प्रकरणों की साथ-साथ नवीन प्रकरणों का भी मौके पर ही निस्तारण किया जाएगा। शिविरों में बकाया लीज (मय ब्याज) वसूली के लिए मांग पत्र जारी किए जाएंगे, जिन प्रकरणों में मांग पत्र जारी होने के बावजूद राशि जमा नहीं की गई है, उम्में पीडीआर एक्ट के तहत प्रकरण दर्ज करवाकर कुर्क की कार्यवाही की जाएगी तथा जेडीए की विभिन्न योजनाओं में स्वतः निरस्त हुए भूखंडों की जमिंदार कर उन्हें नीलामी पोर्टल पर दर्ज करवाने की कार्यवाही की जाएगी। इसी के साथ ही जोन में उपलब्ध अल्पयुवाधिकारिए या लीज की संपत्तियों और भूखंडों का पूरा विवरण जेडीए रेंटल प्रॉपर्टी पोर्टल पर अनिवार्य रूप से दर्ज करवाया जाएगा।

## जल महल से उठी स्वच्छता की अलख

जयपुर । विश्व पर्यावरण दिवस पर जल महल के आसपास सैकड़ों लोगों ने साफ-सफाई की और इसके बाद पौधारोपण भी किया। कांडेडनस वेलफेयर एसोसिएशन के निदेशक एवं संस्थापक रजत जैन ने बताया कि अभियान में शामिल लोगों ने पर्यावरण संरक्षण, जल स्रोतों की सुरक्षा, प्लास्टिक प्रदूषण पर नियंत्रण और शहर को स्वच्छ बनाए रखने की शपथ ली। निदेशक एवं संस्थापक रजत जैन ने बताया कि जल महल जयपुर की पहचान,संस्कृतिक विरासत और परंपरा का प्रमुख केंद्र है। ऐसे महत्वपूर्ण स्थल को अभियान का केंद्र बनाने का उद्देश्य लोगों में अपने शहर और विरासत के प्रति जिम्मेदारी की भावना विकसित करना था।